



DH & PC
SO-2 VS-3 copies

சுருக்கம்

தோட்டக்கலைத் துறை - தஞ்சாவூர் மாவட்டம் கும்பகோணத்தில் வெற்றிலை சிறப்பு மையம் ரூ.3 கோடி மதிப்பீட்டில் அமைக்க வேளாண்மைத் துறை வசம் உள்ள 5 ஏக்கர் நிலத்தினை தோட்டக்கலை துறைக்கு மாற்றம் செய்து திருந்திய ஆணை வெளியிடப்படுகிறது.

வேளாண்மைத் (தோ.க.1.1) துறை

அரசாணை (நிலை) எண். 290

நாள்: 08.12.2020

சார்வரி வருடம், கார்த்திகை-23
திருவள்ளூர் ஆண்டு 2051

படிக்க:

1. அரசாணை (நிலை) எண்.240, வேளாண்மைத் (தோ.க.1) துறை, நாள் 25.10.2018.
2. தோட்டக்கலை மற்றும் மலைப்பயிர்கள் துறை இயக்குநர் கடித எண். எப்பிஎம்2/5126/2010(1), நாள் 17.09.2020.

ஆணை:-

மேலே முதலாவதாக படிக்கப்பட்ட அரசாணையில் பாரம்பரிய ஐந்திணை மரபணு பூங்கா அமைக்கும் திட்டத்தில் முல்லை, மருதம் மற்றும் நெய்தல் ஆகிய மூன்று மரபணு பூங்காக்கள் அமைக்கும் திட்டங்கள் கைவிடப்பட்ட செயலுக்கு அனுமதியும், மேற்படி திட்டங்களுக்கு ஒப்பளிப்பு செய்யப்பட்ட தொகையை அரசு கணக்கில் திரும்ப செலுத்தியமைக்கும், தோட்டக்கலை துறையின் வசம் இருந்த திருக்கடையூர் மற்றும் மருதாநல்லூரில் (சாக்கோட்டை) உள்ள அரசு விதைப்பண்ணை நிலங்களை வேளாண்மைத் துறைக்கு மாற்றம் செய்வதற்கு அனுமதி அளித்தும் ஆணைகள் வெளியிடப்பட்டன.

2. மாண்புமிகு முதலமைச்சர் அவர்கள் சட்டமன்றப் பேரவையில் 2020-21 ஆண்டின் மான்யக் கோரிக்கையின் போது, பிறவற்றுடன் விதி 110 ன் கீழ் பின்வரும் அறிவிப்பினை அறிவித்தார்:-

“தஞ்சாவூர் மாவட்டம், கும்பகோணத்தில் வெற்றிலை பயிருக்கான சிறப்பு மையம் 3 கோடி ரூபாய் மதிப்பீட்டில் உருவாக்கப்படும்.”

3. மேலே இரண்டாவதாக படிக்கப்பட்ட கடிதத்தில் தோட்டக்கலை மற்றும் மலைப்பயிர்கள் துறை இயக்குநர் அவர்கள் மாண்புமிகு முதலமைச்சர் அவர்களால் விதி 110-ன் கீழ் அறிவித்த அறிவிப்பின்படி, தஞ்சாவூர் மாவட்டம் கும்பகோணத்தில் வெற்றிலை சிறப்பு மையம் ரூ.3 கோடி மதிப்பீட்டில், அமையவுள்ளது எனவும், தஞ்சாவூர் மாவட்டம், கும்பகோணம் வட்டாரம், மருதாநல்லூர் கிராமம் அரசு விதைப்பண்ணையில் சர்வே எண்.174/2 மற்றும் 174/3-ல் உள்ள நிலம் வெற்றிலை சிறப்பு மையம் அமைக்க உகந்ததாக உள்ளது என தஞ்சாவூர் மாவட்ட ஆட்சியர் அவர்கள் தெரிவித்துள்ளதாக தெரிவித்துள்ளார்.

(கு.பி.பா.)

4. மேற்காணும் பொருள் தொடர்பாக, மாவட்ட ஆட்சியர் தஞ்சாவூர் அவர்கள், மருதாநல்லூர் கிராமம், அரசு விதைப்பண்ணையில் சர்வே எண்.174ல் உள்ள நிலத்தின் மொத்த பரப்பானது 2.37.50 ஏக்கர் (5.86 ஏக்கர்) மற்றும் வெற்றிலை சிறப்பு மையம் அமைக்க தோட்டக்கலை மற்றும் மலைப்பயிர்கள் துறைக்கு, மேற்காணும் சர்வே எண்.174 ல் உள்ள 5 ஏக்கர் நிலத்தை ஒதுக்கீடு செய்து மீதமுள்ள 16.47 ஏக்கர் நிலத்தை வேளாண் துறைக்கு மாற்றம் செய்ய ஏதுவாக திருத்திய அரசாணை பிறப்பிக்க ஆவன செய்யுமாறு அரசை கோரியுள்ளார்.

5. எனவே, தற்பொழுது தோட்டக்கலைத் துறை வசம் உள்ள தஞ்சாவூர் மாவட்டம், மருதாநல்லூர் (சாக்கோட்டை) அரசு விதைப்பண்ணையில் வெற்றிலை பயிருக்கான சிறப்பு மையம் அமைக்க வேண்டியுள்ளதால், மருதாநல்லூர் கிராமம், அரசு விதைப்பண்ணை சர்வே எண்.174/2 மற்றும் 174/3ல் உள்ள 5 ஏக்கர் நிலத்தை தோட்டக்கலை துறைக்கு ஒதுக்கீடு செய்து மீதமுள்ள இடத்தை வேளாண்மைத் துறைக்கு ஒப்படைத்திட, ஏற்கனவே அரசால் வழங்கப்பட்ட அரசாணை (நிலை) எண்.240 வேளாண்மைத் (தோ.க.1) துறை, நாள் 25.10.2018-க்கு திருந்திய அரசாணை வழங்குமாறு இயக்குநர், தோட்டக்கலை மற்றும் மலைப் பயிர்கள் துறை அவர்கள் அரசைக் கோரியுள்ளார்.

6. தோட்டக்கலை மற்றும் மலைப்பயிர்கள் துறை இயக்குநரின் கருத்துருவினை அரசு நன்கு பரிசீலனை செய்து, மாண்புமிகு முதலமைச்சர் அவர்கள் விதி 110-ன் கீழ் அறிவித்த அறிவிப்பின்படி, தஞ்சாவூர் மாவட்டம் கும்பகோணத்தில் வெற்றிலை சிறப்பு மையம் அமைக்க, மருதாநல்லூர் (சாக்கோட்டை) அரசு விதைப் பண்ணையில் சர்வே எண்.174/2 மற்றும் 174/3ல் உள்ள 5 ஏக்கர் நிலத்தை மட்டும் தோட்டக்கலை துறைக்கு ஒதுக்கீடு செய்யலாம் எனவும், மீதமுள்ள இடத்தை வேளாண்மைத் துறைக்கு மாற்றம் செய்யலாம் எனவும், ஏற்கனவே அரசால் வழங்கப்பட்ட அரசாணை (நிலை) எண்.240, வேளாண்மைத் (தோ.க.1) துறை, நாள் 25.10.2018-க்கு திருந்திய அரசாணை வழங்க அனுமதி அளித்தும் ஆணையிடுகிறது.

7. மேற்படி வெற்றிலை சிறப்பு மையம் அமைக்க மருதாநல்லூர் (சாக்கோட்டை) அரசு விதைப் பண்ணையில் ஒதுக்கீடு செய்யப்பட்ட 5 ஏக்கர் நிலத்தை தவிர்த்து மீதமுள்ள நிலத்தை வேளாண்மைத்துறைக்கு மாற்றம் செய்த விவரத்தை அரசுக்கு தெரிவிக்குமாறு தோட்டக்கலை (ம) மலைப்பயிர்கள் துறை இயக்குநர் அறிவுறுத்தப்படுகிறார்.

(ஆளுநரின் ஆணைப்படி)

ககன்தீப் சிங் பேடி
வேளாண்மை உற்பத்தி ஆணையர் மற்றும்
அரசு முதன்மைச் செயலாளர்

பெறுநர்

இயக்குநர், தோட்டக்கலை மற்றும் மலைப்பயிர்கள் துறை, சென்னை - 5.

மேலாண்மை இயக்குநர், தமிழ்நாடு தோட்டக்கலை வளர்ச்சி முகமை, சென்னை -5.

முதன்மை மாநிலக் கணக்காயர் (G&SSA), சென்னை - 18.

முதன்மை மாநிலக் கணக்காயர் (E&RSA), சென்னை - 18.

சம்பளக் கணக்கு அலுவலர், சென்னை -8.

நகல்

மாண்புமிகு உயர்கல்வி மற்றும் வேளாண்மைத்துறை அமைச்சர் அவர்களின் சிறப்பு நேர்முக

உதவியாளர், சென்னை - 9.

(கு.பி.பா.)

வேளாண்மை உற்பத்தி ஆணையர் மற்றும் அரசு முதன்மைச் செயலாளரின் முதுநிலை
தனிச் செயலர், வேளாண்மைத்துறை, சென்னை-9.

வேளாண்மை (அநமு3) துறை, சென்னை-9.

உதவி நிரலர், வேளாண்மைத் துறை, சென்னை - 9.

தொடர்புடைய கோப்பு எண்15767/(தோ.க.1-1)/2020.

அரசாணை (நிலை) எண். 240, வேளாண்மை (தோ.க.1) துறை, நாள் 25.10.2018.

உதிரி / இருப்புக் கோப்பு.

//ஆணைப்படி அனுப்பப்படுகிறது//

W. Srinivasan

9.12.20

பிரிவு அலுவலர்
9.12.2020